

सन २०१६-१७ मध्ये एकात्मिक बाल संरक्षण योजने
अंतर्गत (ICPS) अर्थसंकल्पित करण्यात आलेला निधी
वितरीत करण्याबाबत. (२२३५ A९१९)

महाराष्ट्र शासन
महिला व बाल विकास विभाग,
शासन निर्णय, क्र. ICPS-२०१६/प्र.क्र.१९२/का-८,
नवीन प्रशासन भवन, ३ रा मजला,
मादाम कामा रोड, हुतात्मा राजगुरु चौक,
मंत्रालय, मुंबई-४०००३२.
दिनांक : ९ मार्च, २०१७.

- वाचा:** १) शासन परिपत्रक वित्त विभाग क्र.अर्थसं-२०१६/प्र.क्र.८९/अर्थ-३ दि.२० एप्रिल, २०१६.
- २) आयुक्त महिला व बाल विकास आयुक्तालय, पुणे यांचे पत्र मबाविआ/बावि/अ.संदर्भ/
२०१६-१७/का-५/३५४ दि. ८ ऑक्टोबर, २०१६.
- ३) केंद्रीय महिला व बाल विकास मंत्रालय, नवी दिल्ली यांचे आदेश FN०१४/२०१३CW-II
दि. २० जून, २०१६.

प्रस्तावना :

एकात्मिक बाल संरक्षण योजना (ICPS) या केंद्र पुरस्कृत योजनेची अंमलबजावणी करण्यासाठी केंद्र शासनाच्या मार्गदर्शक तत्वाप्रमाणे नोंदणी अधिनियम १८६० खाली, महाराष्ट्र राज्य बाल संरक्षण सोसायटीची (MSCPS) नोंदणी करण्यात आली आहे.

सन २०१६-१७ करिता एकात्मिक बाल संरक्षण योजनेसाठी लेखाशिर्ष (२२३५ A९१९), ३१ सहाय्यक अनुदान (वेतनेत्तर) यासाठी रु. २००४.६० लक्ष (रुपये वीस कोटी चार लक्ष साठ हजार) व ३६ सहाय्यक अनुदान (वेतन) यासाठी रु. ९५२.८९ लक्ष (रुपये नऊ कोटी बावन्न लक्ष एकोणनव्वद हजार) असे एकूण रु. २९५७.४९ लक्ष (रुपये एकोणतीस कोटी सत्तावन्न लक्ष एकोणपन्नास हजार फक्त) इतकी तरतूद केली आहे. या निधीपैकी, ३१ सहाय्यक अनुदान (वेतनेत्तर) , अंतर्गत अर्थसंकल्पित निधीपैकी ८० टक्के इतका निधी यापूर्वीच अर्थसंकल्प वितरण प्रणालीवर उपलब्ध झालेला असून, ३६ सहाय्यक अनुदान (वेतन), अंतर्गत अर्थसंकल्पित निधी इतका म्हणजेच १०० टक्के इतका निधी खर्चासाठी उपलब्ध झालेला आहे.

योजनेच्या अंमलबजावणीसाठी केंद्रशासनाशी करण्यात आलेल्या सामंजस्य करारानुसार, या योजनेसाठीचा निधी महाराष्ट्र राज्य बाल संरक्षण सोसायटीच्या बँक खात्यात जमा करण्यात येऊन खर्च करण्यात येतो. सबब, वित्त विभागाच्या दि. २०.४.२०१६ च्या परिपत्रकातील निदेशानुसार, ३१ सहाय्यक अनुदान (वेतनेत्तर) खालील तरतूद खर्च करण्यास नियोजन व वित्त विभागाच्या सहमती आवश्यक असल्याने त्यासाठी प्रस्ताव सादर करण्यात आला होता. सदर प्रस्तावास नियोजन व वित्त विभागाने काही अटींच्या अधीन राहून सहमती दिली असून त्यास अनुसरून खालीलप्रमाणे निधी वितरण करण्यास शासनाची मान्यता देण्यात येत आहे :-

शासन निर्णय :

१. सन २०१६-१७ साठी एकात्मिक बाल संरक्षण योजनेखाली केंद्र शासनाच्या संदर्भाधीन आदेशान्वये रु. ६९९.५३ लक्ष इतका केंद्र हिश्याचा निधी वितरित झाला असून सदर निधी राज्याच्या एकत्रित निधीमध्ये जमा झाला आहे.
२. केंद्र शासनाच्या हिश्याच्या प्रमाणात राज्याचा हिस्सा वितरित करताना केंद्र शासनाकडून प्राप्त रु. ६९९.५३ लक्ष निधीच्या प्रमाणात (केंद्र हिस्सा- ६० टक्के) राज्य हिस्सा रु. ४६६.३५ लक्ष (राज्य हिस्सा -४० टक्के) इतका असा एकूण रु. ११६५.८८ लक्ष इतका वितरित करता येणे शक्य आहे.
३. एकात्मिक बाल संरक्षण योजनेसाठी लेखाशिर्ष (२२३५ A९१९) हे एक लेखाशिर्ष उपलब्ध असून सदर लेखाशिर्षांतर्गत आतापर्यंत रु. ९५२.८९ लक्ष इतका निधी ३६, सहायक अनुदान (वेतन) या उद्दिष्टाखाली महाराष्ट्र राज्य बाल संरक्षण योजना यांना उपलब्ध करण्यात आला आहे. सबब, उर्वरित रु. २१२.९९ लक्ष इतका निधी (२२३५ A९१९), ३१ सहायक अनुदान (वेतनेत्तर) अंतर्गत या शासन निर्णयाअन्वये वितरित करण्यात येत आहे.
४. अ.क्र.२ येथील पत्रासोबत असलेल्या सहपत्रामध्ये नमुद तपशीलानुसार दि. २०.४.२०१६ च्या वित्त विभागाच्या परिपत्रकातील इतर सुचनांची पूर्तता होत आहे.
५. सदर निधीचे, नियंत्रण करण्यासाठी नियंत्रक अधिकारी म्हणून आयुक्त, महिला व बाल विकास आयुक्तालय, पुणे यांना प्राधिकृत करण्यात येत आहे.
६. उपरोक्त रक्कम एकात्मिक बाल संरक्षण योजनेंतर्गत समाविष्ट बाबींसाठी खर्च होईल याची दक्षता आयुक्त, महिला व बाल विकास, पुणे यांनी घ्यावी. तसेच वैयक्तिक लाभ/संस्था लाभ खात्यात जमा करणेबाबत संबंधितांना सूचना द्याव्यात. एकात्मिक बाल संरक्षण योजनेंतर्गत होणाऱ्या उपरोक्त तरतूदीबाबत खर्चाचे उपयोगिता प्रमाणपत्र महाराष्ट्र राज्य बाल संरक्षण संस्थेने आयुक्त, महिला व बाल विकास, पुणे यांचेमार्फत केंद्र शासन व राज्य शासनाला सादर करावेत.
७. हा शासन निर्णय, नियोजन विभाग अनौपचारिक संदर्भ क्र.२७८/१४७२ दि. १०.११.२०१६ व वित्त विभाग अनौपचारिक संदर्भ क्र. ५८९/१६/व्यय-६ दि.२३.१२.२०१६अन्वये प्राप्त झालेल्या सहमतीस अनुसरून निर्गमित करण्यात येत आहे.
८. हा निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध असून त्याचा संगणक संकेतांक क्रमांक २०१७०३०७१३३९३१२१३० असा आहे. सदरचा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सुरेन्द्र प्र.चानकर)
अवर सचिव ,महाराष्ट्र शासन

प्रत,

१. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर.
२. महालेखापाल, (लेखा परीक्षा)/, महाराष्ट्र-१/२, मुंबई/नागपूर.

३. आयुक्त, महिला व बाल विकास, पुणे
४. नियोजन विभाग (का-१४७२), वित्त विभाग (अर्थ-७/व्यय-६), मंत्रालय, मुंबई.
५. अधिदान व लेखा अधिकारी, मुंबई.
६. वरिष्ठ कोषागार अधिकारी, पुणे.
७. निवासी लेखा परीक्षा अधिकारी, मुंबई.
८. उप आयुक्त (बाल विकास), महिला व बाल विकास आयुक्तालय, महाराष्ट्र राज्य, पुणे.
९. सर्व जिल्हा महिला व बाल विकास अधिकारी.
१०. विशेष कार्य अधिकारी, महाराष्ट्र राज्य बाल संरक्षण सोसायटी, पुणे.
११. कक्ष अधिकारी, कार्यासन-३, व ४, महिला व बाल विकास, मंत्रालय, मुंबई
१२. निवड नस्ती/का-८